



శ్రీ పార్వతీ జడల రామలింగేశ్వర స్వామి దేవస్థానం

SRI PARVATHI JADALA RAMALINGESHWARA SWAMY DEVASTHANAM

చెరువుగట్టు, నార్కట్‌పల్లి మండలం, నల్గొండ జిల్లా, తెలంగాణ

॥ ॐ ॥

స్థల పురాణము

శ్లోకం

శ్లో॥ శ్రీమద్భార్గవరామనిర్మితమహాదివ్యాలయేనంస్థితం
నిహారాచలకన్యకార్థవపుషంబాలేందురేఖాధరం |
బ్రహ్మాండ్రాచ్యుతనేవ్యపాదజలజంసద్భక్తకల్పధృమం
సేవేనుందరశక్తుశైలనిలయం శ్రీరామలింగంభజే ॥

పరిచయం

త్రేతాయుగంలో కార్తవీర్యార్జునుడు అనే మహాపరాక్రమశాలియైన చక్రవర్తి ఉండేవాడు. అతడు మహా బలవంతుడు. అతడికి వేయిచేతులు వుండేవి. అతడు ఒకరోజు తన సమస్త పరివారంతో కలిసి వేటకై అడవికి వెళ్ళాడు. వేటలో అలసిపోయిన రాజు విశ్రమించడానికై సమీపంలో గల జమదగ్ని మహారాజు ఆశ్రమానికి చేరుకున్నాడు. అప్పుడు జమదగ్ని మహర్షి తన వద్ద గల 'శబల' అనే హోమధేనువు సహాయంతో ఆ చక్రవర్తి యొక్క సమస్త పరివారానికి వృత్రసోపేతమైన విందును అతికొద్ది సమయంలో సమకూర్చగలిగాడు. అందుకు సంతోషించిన కార్తవీర్యార్జునుడు తనకు ఆ హోమధేనువును తనకిమ్మని మహర్షిని కోరాడు. అప్పుడు జమదగ్ని "ఓ మహారాజా! ఈ హోమధేనువు తపఃప్రభావం వలన మహర్షుల వద్ద తనంతట తానుగా ఉంటుంది కాని, బలవంతంగా ఎవరివద్దా ఉంచుకొనుట సాధ్యంకాదు" అని హితబోధ చేసాడు. ఆ మాటలు పట్టించుకొని చక్రవర్తి హోమధేనువును, దాని దూడను బలవంతంగా తన రాజ్యానికి తీసుకురమ్మని తన సైనికులను ఆజ్ఞాపించాడు. చేసేదేమి లేక జమదగ్ని మహర్షి ఆ గోవు వద్దకు వెళ్ళి, 'తల్లీ! నేను నిన్ను రక్షించలేకపోతున్నాను. నిన్ను నీవే రక్షించుకుని, నన్ను కూడా రక్షించు' అని ప్రార్థించాడు. అప్పుడా హోమధేనువు శరీరము నుండి రోమమున (వెంట్రుక) సైనికుడు సమస్త ఆయుధాలతో ఆవిర్భవించి, కార్తవీర్యార్జునుని సైన్యానంతటినీ క్షణకాలంలో సంహరించారు. కోపం పట్టలేని కార్తవీర్యార్జునుడు జమదగ్ని మహర్షి పైకి యుద్ధానికి రాగా, మహర్షి కుమారుడు పరుశురాముడు కార్తవీర్యార్జునుడిని ఓడించాడు. ప్రతికారంతో రగిలిపోతున్న కార్తవీర్యార్జునుడు పరుశురాముడు లేని సమయం చూసి ఆశ్రమం పైకి దండెత్తి వెళ్ళి, జమదగ్ని మహర్షి తలను ఖండించి సంహరించాడు. ఆశ్రమానికి తిరిగి వచ్చిన పరుశురాముడు ఈ విషయం తెలుసుకుని మహాకోపాద్రేకుడై కార్తవీర్యార్జునుని రాజ్యంపై దండెత్తి అతడి వేయిచేతును ఖండించి, అతడిని సంహరించాడు. అయినా కోపం తగ్గని పరుశురాముడు 21 మార్లు అలా భూప్రదక్షిణం చేసి క్షత్రియుడనేవాడు కనబడితే సంహరించి, భూమండలాన్నంతటినీ బ్రాహ్మణ శ్రేష్టుడు, బ్రహ్మ మానసపుత్రడైన కశ్యప ప్రజాపతికి దానదక్షిణగా సమర్పించి, శమంతపంచక తీర్థంలో ఆ క్షత్రియ రక్తంతో తన తండ్రి అయిన జమదగ్నికి పితృతర్పణ చేసాడు. ఆ తర్వాత విశ్వకళ్యాణార్థం కోసం, లోకం సుఖశాంతులతో వర్ధిల్లాలని భావించి, 108 పవిత్ర క్షేత్రాలలో శివలింగ ప్రతిష్ఠ చేసి, కొన్ని లక్షల సంవత్సరాల తన తపఃశ్మశ్శిని ప్రతి క్షేత్రంలోను తాను ప్రతిష్ఠించిన శివలింగానికి ధారపోసి విశ్వశాంతిని నెలకొల్పాడు.

పరశురాముడు ప్రతిష్ఠించిన 108 శివలింగాలలో చివరిది చెరువుగట్టు క్షేత్రంలో ప్రతిష్ఠించబడింది. ఇక్కడ కొన్ని లక్షల సంవత్సరాలు అచంచల భక్తితో తపస్సు చేసినా శివుడు అతనికి దర్శనమివ్వలేదు. కోపోద్రిక్తుడైన పరశురాముడు తాను ప్రతిష్ఠించిన శివలింగాన్ని తన గండ్రగొడ్డలి (పరశువు)తో కొట్టాడు. అప్పుడు శివుడు ప్రత్యక్షమై, "ఇన్ని సంవత్సరాలు తపస్సు చేసి నన్ను మెప్పించావు; ఈ క్షేత్రం అత్యంత ప్రసిద్ధ పుణ్యక్షేత్రంగా వెలుగొందుతుంది. ఇక్కడ నుండి కలియుగాంతం వరకూ నేను ఇక్కడే వెలసి, నా భక్తుల చిరకాల వాంఛితాలను తీరుస్తాను" అని వరమిచ్చి అంతర్ధానమయ్యాడు. అప్పటి నుండి ఈ క్షేత్రం రోజు రోజుకూ అభివృద్ధి చెంది, ప్రసిద్ధ శైవక్షేత్రంగా పేరుగాంచి, భక్తులకు అత్యంత పవిత్ర స్థలంగా విరాజిల్లుతోంది. ఈ దేవస్థానంలో గుట్ట దిగువన శ్రీ పార్వతీ దేవి ఆలయం ఉంది. గుట్ట దిగువన గల ఆలయంలో శ్రీ పార్వతీ దేవి కొలువై ఉండగా, శ్రీ మల్లికార్జున స్వామి, సుబ్రహ్మణ్య స్వామి, శ్రీ భద్రకాళీ వీరభద్ర స్వామి పరివార దేవతలుగా ఉన్నారు. గుట్ట పైన స్వామివారి పరివార దేవతలుగా శ్రీ విఘ్నేశ్వర స్వామి, శ్రీ ఆంజనేయ స్వామి, శ్రీ ఎల్లమ్మ దేవి కొలువై ఉండగా, కాలభైరవ స్వామి క్షేత్రపాలకునిగా ఉన్నారు; మూడు గుండ్ల పైన గల ఊర్ధ్వ లింగం, కోనేరు పక్కన గల గోగర్భ కోనేరు భక్తుల మనోభీష్టాలు నెరవేరుస్తాయని భక్తుల విశ్వాసం. ఈ క్షేత్రంలో స్వామివారు భక్తులచే ఆరోగ్యప్రదాతగా పూజింపబడుతున్నారు.

॥ ౩౦ ॥

ఓం నమో భగవతే రామలింగాయ

వెబ్సైట్: www.cheruvugattu.online • ఫోన్: +91 94910 00701